

शौन पुं. (तत्.) कसाईघर में रखा मांस, बिक्री के लिए रखा हुआ मांस वि. श्वान संबंधी, कुत्ते का।
शौनिक पुं. (तत्.) 1. मांस बेचने वाला, कसाई 2. वधिक, शिकारी 3. मृगया, शिकार, आखेट
शौभ पुं. (तत्.) 1. देवता 2. राजा हरिश्चंद्र की वह कल्पित नगरी जो आकाश में मानी गई है, हरिश्चंद्रपुर 3. चिकनी सुपारी।
शौभनेय पुं. (तत्.) सुंदर स्त्री का पुत्र वि. सुंदर वस्तु संबंधी।
शौभ्य पुं. (तत्.) 1. शुभ वस्तु से संबंधित 2. शुभ व्यक्ति से संबंधित 3. एक प्राचीन योद्धा जाति।
शौरसेन पुं. (तत्.) मथुरा के आस-पास के प्रदेश का प्राचीन नाम।
शौरसेनी स्त्री. (तत्.) शौरसेन प्रदेश की एक प्रसिद्ध प्राचीन साहित्यिक भाषा जिससे खड़ी बोली का विकास माना जाता है वि. शौरसेन प्रदेश की जैसे- शौरसेनी प्राकृत।
शौरि पुं. (तत्.) 1. कृष्ण 2. विष्णु 3. बलदेव (तद्.) शनि ग्रह।
शौर्य पुं. (तत्.) 1. शूरता, वीरता, पराक्रम 2. शूर होने की अवस्था, धर्म या भाव 3. नाटकों में 'आरभटी' नाम की वृत्ति।
शौल पुं. (तत्.) हल का एक भाग।
शौल्क वि. (तत्.) शुल्क संबंधी, शुल्क का।
शौल्किक पुं. (तत्.) 1. प्राचीन भारत में शुल्क, चुंगी लेने वाला अधिकारी, शुल्काध्यक्ष 2. एक प्रकार का विष।
शौल्फ पुं. (तत्.) 1. सौंफ, शतपुष्पा 2. सुलफे का साग।
शौव पुं. (तत्.) कुत्तों का समूह, कुत्ते का स्वभाव, श्वान वि. श्वान संबंधी।
शौवन पुं. (तत्.) कुत्ते का स्वभाव, कुत्ते का मांस, कुत्तों का समूह वि. श्वान संबंधी।
शौवापद वि. (तत्.) श्वापद विषयक, जंगली जानवरों का।

शौहर पुं. (फा.) खाविंद, पति।
शुष्टि स्त्री. (तत्.) वैदिक कालीन मान्यता में समय का एक परिमाण।
श्मशान पुं. (तत्.) 1. शवदाह करने का स्थान, मृत शरीरों को जलाने का स्थान, मसान, मरघट 2. कब्रिस्तान 3. लाक्षणिक प्रयोग के अनुसार ऐसा स्थान जो पूर्णतः उजड़ा हुआ हो।
श्मशान कालिका स्त्री. (तत्.) काली का वह रूप जिसका पूजन एकांत में तांत्रिक पद्धति से मांस-मछली खाकर, मद्यपान करके तथा निर्वस्त्र होकर रात्रि में किया जाता है।
श्मशान काली स्त्री. (तत्.) श्मशान में निवास करने वाली काली देवी।
श्मशान काव्य पुं. (तत्.) श्मशान या कब्रिस्तान की पृष्ठभूमि में मानव जीवन की क्षण भंगुरता पर लिखित कविता, सांसारिक जीवन पर लिखित कविता।
श्मशान निलय पुं. (तत्.) 1. श्मशान वासी 2. शिव, महादेव 3. भूत-प्रेत 4. चांडाल।
श्मशान-पति पुं. (तत्.) शिव, महादेव।
श्मशान बैताल पुं. (तत्.) 1. भूत-प्रेतों की एक योनि 2. श्मशान में रहने और शव-भक्षण करने वाले।
श्मशान वासिनी स्त्री. (तत्.) 1. श्मशान में रहने वाली 2. कालिका या काली, देवी 3. भैरवी 4. भूतनी-प्रेतनी 5. चांडालिनी।
श्मशान वासी वि. (तत्.) श्मशान में रहने वाला पुं. 1. भूत-प्रेत 2. शिव, महादेव 3. चांडाल।
श्मशान वैराग्य पुं. (तत्.) श्मशान गमन पर होने वाले जीवन की नश्वरता के बोध से होने वाला क्षणिक वैराग्य।
श्मशान साधना पुं. (तत्.) अर्धरात्रि के समय श्मशान में किसी शव की छाती पर बैठकर सिद्धि प्राप्ति हेतु की जाने वाली तथाकथित तांत्रिक साधना।